

सुपरस्टार सांता में श्रेयस बने 'शांतिदूत'

कभी कोई व्यक्ति सपने में भी यह सोच सकता है कि गोलमाल प्रसिद्ध श्रेयस तलपड़े वास्तविक जिंदगी में गंभीर भूमिका भी निभा सकते हैं ?

जी हां. यह सपना अब सच हो चुका है। इस कलाकार ने हाल ही में सांता की भूमिका निभाते हुए फैजल और सुमित नामक दो दोस्तों के बीच की दुश्मनी को खत्म कराकर उन्हें फिर से दोस्त बना दिया। हम दावे के साथ यह कह सकते हैं कि श्रेयस इस भूमिका में काफी जंच रहे थे।

फैजल और सुमित दोनों ही इलाहाबाद के रहने वाले हैं और इनके बीच दोस्ती भी काफी दिनों से थी। ये दोनों ही रंगकर्मी हैं। कुछ वर्ष पहले ये दोनों ही अपने करियर को मद्देनजर रखते हुए मुंबई में शिट कर गए। शुरूआत काफी अच्छी रही। फैजल को एक थिएटर ग्रुप में नौकरी मिली और उसने उस ग्रुप में नौकरी पाने में सुमित की भी मदद की। हालांकि समस्याएं तब उत्पन्न होनी शुरू हुईं, जब दोनों के बीच प्रोफेशनल प्रतिद्वंद्विता शुरू हो गई। दोनों के बीच संबंध पहले से ही तनावपूर्ण थे और एक एस.एम.एस. ने आग में घी डालने का काम किया। पिछले सात महीनों से



दोनों के बीच बातचीत बंद हो चुकी थी। मगर फैजल को यह बात जल्द ही समझ में आ गई कि बचपन के दोस्त के साथ छोटे से मुद्दे पर झगड़ा करने का कोई लाभ नहीं है।

श्रेयस ने दोनों की बातों को गंभीरता से सुना। इस मसले को उन्होंने बहुत ही सलीके से सुलझाया और इन दोनों दोस्तों के बीच खड़ी दुश्मनी की दीवार

को गिरा दिया। उसके बाद तो इन दोनों ही दोस्तों ने मिलकर शो में धमाल मचा दिया। उन्होंने गोलमाल के टाइटिल ट्रैक पर डांस भी किया। क्या श्रेयस, फैजल और सुमित की मदद कर पाने में सफल होंगे ?

इस दिलचस्प नजारे को देखना न भूलें यू.टी.वी. स्टार्स के सुपरस्टार सांता में रविवार 22 जनवरी शाम 7 बजे !